




TNPSC துளிகள்

- ❖ இந்தியாவின் மிகப்பெரிய தனியார் வங்கியான ஐசிஐசிஐ வங்கி மேம்படுத்தப்பட்ட எல்லை தாண்டிய பணமளிப்பு சேவையான SWIFT (Society for World Interbank Financial Telecommunication System) அமைப்பின், உலகளாவிய புதுமையான பணமளிப்பு முறையில் (Global Payment Innovation -GPI) முதல் இந்திய வங்கியாக நேரலையில் இணைய இருக்கின்றது.
- ❖ மதுபாணி ரயில் நிலையம் மிதிலா ஓவியங்கள் மூலம் முழுமையாக அலங்கரிக்கப்பட்டுள்ளது. இந்த அலங்கரிப்பு இந்திய ரயில்துறையின் புதுமையான முயற்சி ஆகும். மிதிலா ஓவியம் என்பது இந்தியாவின் மிதிலா பகுதியிலும் (குறிப்பாக பீகாரில்) நேபாளத்திலும் கடைபிடிக்கப்படும் நாட்டுப்புற ஓவியக் கலை ஆகும். இது காட்டுத் தேன் எனப் பொருள்படும் மதுபாணி ஓவியங்கள் என்றும் அழைக்கப்படும். இது பழமையான இந்திய நூலான ராமாயணத்திலும் குறிப்பிடப்பட்டுள்ளது.
 - மிதிலா ஓவியங்கள் பெருமைமிகு புவிசார் குறியீடு என்ற தகுதியைப் பெற்றுள்ளது.

தேசியச் செய்திகள்

இணைய பாதுகாப்பு அச்சுறுத்தல் அறிக்கை

- ❖ சமீபத்தில் வெளியிடப்பட்ட 2017ஆம் ஆண்டிற்கான இணைய பாதுகாப்பு அச்சுறுத்தல் அறிக்கையின் படி, இணைய அச்சுறுத்தல்களான தீம் பொருள் (Malware), ஸ்பாம்சுகள் (Spams), ரான்சம்வேர்கள் (Ransom wares) ஆகியவற்றின் அடிப்படையில் இந்தியா உலக அளவில் மூன்றாவது மிகுந்த பாதிக்கப்படக் கூடிய நாடாக உள்ளது.
- ❖ இந்த அறிக்கை இணைய பாதுகாப்புத் தீர்வுகள் அளிக்கும் நிறுவனமான சைமன்டெக் - ஆல் வெளியிடப்பட்டது.
- ❖ கடந்த ஆண்டைக் காட்டிலும் இந்தியா இந்த ஆண்டு ஒரு இடம் முன்னேறியுள்ளது.
- ❖ 2017ல் இந்த வகையான தாக்குதல்களுக்கு பாதிக்கப்படக் கூடும் முதல் நாடாக அமெரிக்காவும் (26.61 சதவிகித உலகளாவிய அச்சுறுத்தல்களுடன்) அதனைத் தொடர்ந்து சீனாவும் உள்ளன.
- ❖ இந்தியா, 2016ம் ஆண்டில் கண்டுபிடிக்கப்பட்ட 5.11 சதவிகித உலகளாவிய அச்சுறுத்தல்களைக் காட்டிலும் சற்று குறைவாக 5.09 சதவிகித அச்சுறுத்தல்களைக் கடந்த ஆண்டு (2017) பெற்றுள்ளது.
- ❖ இந்தியா, போட் (Bots) மற்றும் ஸ்பாம் தாக்குதல்களில் இரண்டாவது இடத்திலும், பிணைய வகை தாக்குதல்களில் மூன்றாவது இடத்திலும், ரான்சம்வேர் தாக்குதல்களில் நான்காவது இடத்திலும் உள்ளது.
- ❖ இந்த உலகளாவிய அச்சுறுத்தல் தரவரிசை மால்வேர், ஸ்பாம், போட், பிஷிங்க் (Phishing), வலைதள தாக்குதல்கள் (Network Attacks), இணையதள தாக்குதல்கள் (Web Attacks), ரான்சம்வேர் மற்றும், கிரிப்டோமைனர் (Crypto miners) ஆகிய 8 அளவீடுகளின் அடிப்படையில் தயாரிக்கப்பட்டது.



சர்வதேசச் செய்திகள்

9வது இந்தியா, ஜப்பான் மற்றும் அமெரிக்கா - முத்தரப்பு சந்திப்பு

- ❖ 9வது இந்தியா, ஜப்பான் மற்றும் அமெரிக்கா ஆகிய நாடுகளின் முத்தரப்பு சந்திப்பு புதுதில்லியில் நடந்தது.





- ❖ மூன்று நாடுகளும் இந்திய-பசிபிக் பகுதியில் மேம்படுத்தப்பட்ட இணைப்பு வசதிகளை அதிகரித்திட தொடர்ந்து ஒத்துழைப்பது என உறுதியேற்றுக் கொண்டுள்ளன.
- ❖ இந்த முத்தரப்பு பேச்சுவார்த்தை 2011ஆம் ஆண்டு டிசம்பர் மாதம் ஹிலாரி கிளிண்டன் அமெரிக்காவின் வெளியுறவுத் துறைச் செயலாளராக இருந்த பொழுது ஆரம்பிக்கப்பட்டது.
- ❖ அமைச்சர்கள் மட்டத்திலான முத்தரப்பு துவக்க பேச்சுவார்த்தை செப்டம்பர் மாதம் 2015ஆம் ஆண்டில் நியூயார்க்கில் ஐக்கிய நாடுகள் பொதுச் சபைக் கூட்டத்தின் ஒரு துணைக் கூட்டத்தில் அப்போதைய அமெரிக்க வெளியுறவுத் துறைச் செயலாளர் ஜான் கெர்ரியால் நடத்தப்பட்டது.
- ❖ அமைச்சர்கள் மட்டத்திலான கடைசி பேச்சுவார்த்தை 2017ஆம் ஆண்டு செப்டம்பர் மாதம் அமெரிக்காவின் நியூயார்க்கில் நடைபெற்றது.

பொருளாதாரச் செய்திகள்

வங்கதேசத்திற்கு கடனுதவி

- ❖ இந்தியாவின் ஏற்றுமதி இறக்குமதி வங்கியான எக்ஸிம் (Export Import Bank - Exim Bank) வங்கி வங்கதேசத்திற்கு அதன் சமூக மற்றும் உள்கட்டமைப்புத் திட்டங்களுக்காக 4.5 பில்லியன் அமெரிக்க டாலர்கள் என்ற அளவிற்கு (29,200 கோடிகள்) கடன் அளிக்க உள்ளது.
- ❖ இந்த வகையில், எக்ஸிம் வங்கி அக்டோபர் (2017) மாதம், இந்திய அரசு சார்பாக வங்கதேச அரசோடு கடன் வசதியை அதிகரிக்கும் ஒப்பந்தத்தில் கையெழுத்திட்டு உள்ளது.
- ❖ எக்ஸிம் வங்கி இந்தியாவிலிருந்து வெளிநாட்டு வாணிபத்தை ஊக்குவிப்பதற்காக நிதி வசதி அளிக்கும் இந்திய அரசுக்கு முழுவதும் சொந்தமான ஒரு நிறுவனம் ஆகும். 1982ல் ஏற்படுத்தப்பட்ட இந்த நிறுவனத்தின் தலைமையகம் புதுதில்லியில் அமைந்துள்ளது.
- ❖ இந்த வங்கி கடன் வசதியை வெளிநாட்டு நிதி நிறுவனங்கள், வட்டார வளர்ச்சி வங்கிகள், இறையாண்மையுடைய அரசுகள் ஆகியவற்றுக்கு விரிவுபடுத்தும்.

Ind-As (இந்திய கணக்கு தரமதிப்பளவுகள்) ஏற்றுக்கொள்ளுதல் தள்ளி வைப்பு

- ❖ இந்திய ரிசர்வ் வங்கி இந்திய கணக்குத் தர மதிப்பு அளவுகள் வணிக வங்கிகளால் ஏற்றுக் கொள்வதை 2019ஆம் ஆண்டு ஏப்ரல் மாதம் வரை ஒத்தி வைத்துள்ளது. இதற்குக் காரணம் அந்த வங்கிகள் புதிய கணக்கு முறையை ஏற்றுக் கொள்வதற்குத் தயாராகவில்லை என்பதே ஆகும்.
- ❖ நிதி கணக்குகளின் மாதிரி வடிவத்தை ஏற்றுக் கொள்வதற்கு வேண்டி ரிசர்வ் வங்கி, வங்கிகள் ஒழுங்குமுறைச் சட்டம் - 1949ல் திருத்தம் ஒன்றை மேற்கொள்ள இந்திய அரசிற்கு கோரிக்கை வைத்துள்ளது. இந்த சட்டத்தின் 3வது பட்டியல் இந்திய கணக்கு தர மதிப்பு அளவுகளின் படி நிதி அறிக்கைகளை தாக்குதல் செய்வதற்கு ஏதுவானதாக இல்லை.



- ❖ Ind-As என்பது கடன் அளிப்பவர்கள் கண்டிப்பாக ஏற்றுக் கொள்ள வேண்டிய உலகளாவிய கணக்கியல் முறையாகும்.
- ❖ Ind-As என்பது சர்வதேச நிதியியல் அறிக்கை தரமதிப்பளவு 9 (International Financial Reporting Standard - IFRS) என்பதற்குச் சமமான ஒன்றாகும்.
- ❖ வங்கிகளும், வங்கி சாராத நிதி நிறுவனங்களும் தற்சமயம் பொதுவாக ஏற்றுக் கொண்ட கணக்கியல் விதி முறைகளை (Generally Accepted Accounting Principles - GAAP) பின்பற்றி வருகின்றன.
- ❖ பெருநிறுவனங்கள் ஏப்ரல் 1, 2016 முதல் Ind-As முறைக்கு உடன்பட்டு இயங்கி வருகின்றன.
- ❖ 2016ம் ஆண்டு பிப்ரவரி மாதம், ரிசர்வ் வங்கி, ஏப்ரல் 1, 2018 முதல் அனைத்து ஊரக வட்டார வங்கிகள் தவிர்த்து மற்ற வணிக வங்கிகள் Ind-As முறையை ஏற்றுக் கொள்ளும்படி சுற்றறிக்கை ஒன்றை அளித்திருந்தது.

உயர் நிகர மதிப்புடைய தனிநபர்களின் வரி அச்சுறுத்தல்களை மதிப்பிட செயற்குழு.

- ❖ மத்திய நேரடி வரிகள் வாரியம் (Central Board of Direct Taxes - CBDT), வெளிநாடுகளுக்கும் மற்ற ஆட்சி எல்லைகளுக்கும் குடி பெயரும் உயர் நிகர மதிப்புடைய தனிநபர்களின் (High Net Worth Individuals -HNWIs) வரிகள் சம்பந்தமான விஷயங்களை ஆராய 5 உறுப்பினர்கள் கொண்ட செயற்குழு ஒன்றை ஆரம்பித்துள்ளது.
- ❖ இந்தக் குழு மத்திய நேரடி வரிகள் வாரியத்தின் வெளிநாட்டு வரி மற்றும் வரி ஆராய்ச்சிப் பிரிவின் கூடுதல் செயலாளரான பிரக்யா சஹாய் சக்ஷேனா என்பவரது தலைமையில் அமைக்கப்படும்.
- ❖ இந்த செயற்குழு இடம்பெயரும் உயர் நிகர மதிப்புடைய தனிநபர்கள் சம்பந்தமான வரி விவகாரங்களுக்கான கொள்கை முடிவுகளை பரிந்துரைக்கும்.
- ❖ மத்திய நேரடி வரிகள் வாரியம், இடம் பெயரும் உயர் நிகர மதிப்புடைய தனிநபர்களை கணிசமான வரி ஆபத்துகள் கொண்டவர்கள் என கூறியுள்ளது. ஏனெனில் அந்த தனிநபர்கள் இந்தியாவில் உள்ள வரி விவகாரங்களுக்காக தங்களை வெளிநாடுகளில் வசிப்பவர்கள் எனக் கூறிக் கொள்ளும் வாய்ப்பு உள்ளது.
- ❖ மோர்கன் ஸ்டான்லி முதலீட்டு நிறுவனத்தின் சமர்ப்பிக்கப்படாத ஆய்வுத் தகவல்களின் படி, 2017ம் ஆண்டில் மட்டும் ஏறக்குறைய 7000 லட்சாதிபதிகள் வரி ஏதும் கட்டாமல் இந்தியாவை விட்டு வெளியேறியுள்ளதாக தெரிய வருகின்றது.
- ❖ இந்த வெளியேற்றம், அரசுக் கருவூலத்திற்கு இழப்பை ஏற்படுத்துகிறது. மேலும் இந்தியா இந்த வெளியேற்றத்தில் (உயர் நிகர மதிப்பு உடைய தனி நபர்கள்) முதன்மையான நாடாக உள்ளது.
- ❖ அந்த ஆய்வுத் தகவல் இந்தியாவின் 2.1 சதவீத பணக்காரர்கள் நாட்டை விட்டு வெளியேறியுள்ளதாக கூறுகிறது. மற்ற நாடுகளை ஒப்பிடும் போது அந்த நிலவரம் பிரான்சில் 1.3 சதவிகிதமாகவும், சீனாவில் 1.1 சதவிகிதமாகவும் உள்ளது.

மத்திய நேரடி வரிகள் வாரியம்















- ❖ 1963ஆம் ஆண்டு மத்திய வருவாய் மன்றச் சட்டத்தின் படி ஏற்படுத்தப்பட்ட சட்டப் பூர்வ அமைப்பு மத்திய நேரடி வரிகள் வாரியமாகும்.
- ❖ இது மத்திய நிதி அமைச்சகத்தின் கீழுள்ள வருமான வரித் துறையின்

கொள்கைகளை தயாரிக்கும் முக்கிய அமைப்பாகும்.

- ❖ இந்த வாரியம் ஒரு தலைவரையும் ஆறு உறுப்பினர்களையும் கொண்டுள்ளது.

எண்முறை நிர்ணய நாணயத்தை வெளியிடுவதற்கான ஆய்வு நடத்த துறைகளுக்கு இடையேயான குழு அமைப்பு

- ❖ ரிசர்வ் வங்கி தன்னால் ஆதரவு அளிக்கப்பட்ட எண்முறை நிர்ணய நாணயம் (Fiat Digital Currency) ஒன்றை வெளியிடுவதற்கான செயலாக்கம் மற்றும் வழிகாட்டுதல் ஆகியவற்றை ஆராய்வதற்கு துறைகளுக்கு இடையேயான குழு ஒன்றை அமைத்துள்ளது.
- ❖ நிர்ணய நாணயம் என்பது அரசால் சட்டப்பூர்வமான நாணயம் என்று அறிவிக்கப்பட்டதாகும். இது சங்கேத பணம் எனப் பொருள்படும் கிரிப்டோ (Crypto currency) நாணயத்தைக் காட்டிலும் வித்தியாசமானதாகும். ஏனெனில் அதற்கு அரசின் ஆதரவு கிடையாது.

 CRYPTOCURRENCY	VS	 FIAT CURRENCY
Generated by Computers		Issued by Governments
Decentralized (No one can control)		Centralized (Monitored by Government)
Digital Medium of Exchange		Physical Medium of Exchange
Limited Supply		Unlimited Supply
   		   

- ❖ இங்கிலாந்து வங்கியே இந்த எண்முறை நிர்ணய நாணயத்தை அறிமுகம் செய்வதற்கான வாய்ப்புகளை பற்றிய உலகளாவிய விவாதத்தை முதலில் தொடங்கிய நிறுவனம் ஆகும்.
- ❖ 2017ம் ஆண்டு நவம்பர் மாதம், உருகுவேயின் மத்திய வங்கி எண்முறையிலான உருகுவேயின் பெசோ (Pesos) நாணயங்களை வெளியிட ஆய்வு செய்யப் போவதாக அறிவித்து இருந்தது.
- ❖ எண்முறை நிர்ணய நாணயம் அல்லது மத்திய வங்கியின் எண்முறை நாணயம் என்பது நிர்ணய நாணயத்தின் எண்முறை வடிவம் ஆகும். இந்த நாணயம் அரசின் ஒழுங்குமுறை அல்லது சட்டப்படி ஏற்படுத்தப்பட்ட ஒன்று ஆகும்.
- ❖ தனியார்களின் எண்முறை அடையாள வில்லைகளோடு ஒப்பிடும் போது, எண்முறை நிர்ணய நாணயம் ஆனது மத்திய வங்கியால் வெளியிடப்படும்.
- ❖ எண்முறை நிர்ணய நாணயம், மத்திய வங்கியின் பொறுப்புடைமையைக் கொண்டிருப்பதோடு, பெருவாரியாக உபயோகிக்கப்படும் காகித மற்றும் உலோக நாணயங்களோடு சேர்த்து புழக்கத்தில் இருக்கும்.



- ❖ பிட்காயின் (Bitcoin) போன்ற ஒழுங்குப்படுத்தப்படாத இணைய நாணயங்களுக்கு முதுகெலும்பு போன்று இருக்கும் கறுப்புச் சங்கிலி தொழில்நுட்பத்தின் அடிப்படையில் இந்த எண்முறை நிர்ணய நாணயங்கள் அமைந்து இருக்கும்.

மொத்த மதிப்பு கூட்டப்பட்ட முறையிலிருந்து மீண்டும் மொத்த உள்நாட்டு உற்பத்தி முறைக்கு மாற்றம்

- ❖ இந்திய ரிசர்வ் வங்கி உலகத்தின் சிறந்த முறைகளை உதாரணம் காட்டி, வளர்ச்சி மதிப்பீடுகளை சரியான முறையில் வழங்கிட மொத்த மதிப்பு கூட்டப்பட்ட முறையிலிருந்து (Gross Value Added - GVA) மீண்டும் மொத்த உள்நாட்டு உற்பத்தி அடிப்படையிலான முறைக்கு (Gross Domestic Product - GDP) திரும்பியுள்ளது.
- ❖ மொத்த மதிப்புக் கூட்டப்பட்ட முறையானது உற்பத்தியாளர் தரப்பில் அல்லது விநியோகத் தரப்பில் இருந்து நாட்டின் பொருளாதார செயல்பாடுகளின் நிலையைத் தருகின்றது. ஆனால் மொத்த உள்நாட்டு உற்பத்தி முறை நுகர்வோர் தரப்பில் அல்லது தேவை ஏற்படும் தரப்பில் இருந்து உண்மை நிலையை பிரதிபலிக்கின்றது.
- ❖ உலகளவில் பெரும்பான்மையான நாடுகளின் பொருளாதார செயல்திறன் மொத்த உள்நாட்டு உற்பத்தி முறையிலேயே மதிப்பிடப்படுகின்றது.
- ❖ அரசு 2015ஆம் ஆண்டு ஜனவரி மாதத்தில் இருந்து வளர்ச்சி மதிப்பீடுகளை மொத்த மதிப்புக் கூட்டப்பட்ட முறையின் அடிப்படையில் கணக்கிட ஆரம்பித்திருந்தது. மேலும் அடிப்படை ஆண்டை, ஜனவரி மாதத்திலிருந்து 2018ம் ஆண்டிற்கு மாற்றி இருந்தது.
- ❖ மத்திய புள்ளியியல் அலுவலகம் (Central Statistical Office - CSO) கூட 2018ம் ஆண்டு ஜனவரி 15ம் தேதியில் இருந்து பொருளாதார நடவடிக்கைகளை கணக்கிட முக்கிய மதிப்பாக மொத்த உள்நாட்டு உற்பத்தி முறையை ஏற்றுக் கொள்ள ஆரம்பித்து இருந்தது.

மாநிலச் செய்திகள்

ஆண்டிற்கான மாநிலம்

- ❖ புது தில்லியில் நடைபெற்ற இந்திய வணிகத் தலைவருக்கான விருதுகள் (India Business Leader Awards - IBLA) நிகழ்ச்சியில் 'வணிகத் தலைவர்' (business leader) என்ற பிரிவின் கீழ் 'ஆண்டிற்கான சிறந்த மாநில விருதை' (State of the Year) சத்தீஸ்கர் மாநிலம் வென்றுள்ளது.
- ❖ கடந்த சில ஆண்டுகளில் வணிகம் சம்பந்தமான பல்வேறு கொள்கைகளை சீரிய முறையில் எடுத்து திறம்பட செயலாற்றியமைக்காக சத்தீஸ்கருக்கு இவ்விருது அளிக்கப்பட்டுள்ளது.
- ❖ இந்தியா வணிகத் தலைவர் விருதுகள் செய்தி நிறுவனமான சிஎன்பிசி-டிவி 18 (CNBC-TV18) என்ற நிறுவனத்தால் நடத்தப்பட்டது.
- ❖ குறிப்பிடும் படியாக, உலக வங்கியின் வணிக முறை எளிதாக்கல் (Ease of Doing Business) என்ற பட்டியலில் சத்தீஸ்கர் நான்காவது இடத்தைப் பிடித்துள்ளது.

ஜம்முவின் முதல் துலீப் தோட்டம்

- ❖ ஜம்மு பகுதியின் ராம்பன் மாவட்டத்தில் சனாசர் என்ற இடத்தில் ஜம்முவின் முதல் துலீப் தோட்டம் ஏற்படுத்தப்பட்டு உள்ளது.
- ❖ இது ஜம்முவில் ஏற்படுத்தப்பட்ட முதல் தோட்டம் ஆகும். மேலும் ஜம்மு காஷ்மீரின் ஸ்ரீநகரில் ஏற்படுத்திய தோட்டத்திற்குப் பிறகு இரண்டாவதாக ஏற்படுத்தப்பட்ட தோட்டமாகும்.



- ❖ இந்த துலீப் தோட்டம் தோட்டக்கலைத் துறையால் ஏற்படுத்தப்பட்டதாகும். இந்த வருடம் சிவப்பு, மஞ்சள் மற்றும் வெள்ளை நிறத்தாலான துலீப் மலர்கள் மட்டுமே வளர்க்கப்பட்டு உள்ளன.
- ❖ பாரசீகம் அல்லது ஈரானில் தோன்றிய துலீப் மலர், 17ம் நூற்றாண்டில் ஐரோப்பாவில் அறிமுகப்படுத்தப்பட்டு வெவ்வேறு விதமான வகைகளில் அங்கு மேம்படுத்தப்பட்டது. ஹாலந்து மிகப்பெரிய துலீப் மலர்களின் உற்பத்தியாளர் நாடாகும்.

முக்கிய தினங்கள்

உலக மதி இறுக்கத்திற்கான விழிப்புணர்வு தினம் - ஏப்ரல் 02

- ❖ உலகம் முழுவதும் ஏப்ரல் 2ம் தேதி மதி இறுக்கத்தைப் (Autism) பற்றியும் அந்நோயால் பாதிக்கப்பட்டுள்ள மக்கள் சந்திக்கும் பிரச்சினைகள் பற்றியும் விழிப்புணர்வை அதிகரிக்க உலக மதி இறுக்க விழிப்புணர்வு தினம் அனுசரிக்கப்படுகிறது.



World Autism Awareness Day

- ❖ மதி இறுக்கம், வாழ்க்கையின் ஆரம்பத்தில் முதல் மூன்று வருடங்களில் ஆரம்பித்து வாழ்நாள் முழுவதும் தொடரும் ஒரு இயலாமையுடைய நோயாகும்.
- ❖ 2018ம் ஆண்டிற்கான கருத்துரு "மதி இறுக்கத்துடன் உள்ள பெண்களையும், பெண் குழந்தைகளையும் மேம்படுத்துதல்". இந்த தினம் 2007ம் ஆண்டு "62/139" என்ற தீர்மானம் மூலம் ஐக்கிய நாடுகளின் பொதுச் சபையால் ஏற்றுக் கொள்ளப்பட்டது.
- ❖ மேலும் இந்த தினம் ஐ.நாவின் உடல் நலம் குறித்த நான்கு முக்கிய அலுவல் பூர்வமான தினங்களில் ஒன்றாகும்.

தேசிய கடல்சார் தினம் - ஏப்ரல் 5

- ❖ ஒவ்வொரு வருடமும் ஏப்ரல் 5ம் தேதி இந்தியாவில் தேசிய கடல்சார் (Maritime) தினமாக கொண்டாடப்படுகிறது. இது முதன் முதலாக 1964ம் ஆண்டு ஏப்ரல் 5ம் தேதி ஆரம்பிக்கப்பட்டது.



- ❖ 1919ம் ஆண்டு ஏப்ரல் 5ம் தேதி அன்று சிந்தியா கப்பல் போக்குவரத்து நிறுவனத்தின் முதல் கப்பலான SS லாயல்டி (SS Loyalty) என்ற கப்பல் ஐக்கியப் பேரரசிற்கு பயணிக்க ஆரம்பித்ததில் கடற்பயண வரலாறு ஒன்று உண்டாக்கப்பட்டது.
- ❖ கடல் வழி மார்க்கங்கள் பிரிட்டிஷாரால் கட்டுப்படுத்தப்பட்ட சமயத்தில் இந்த கடல்



பயணம் இந்திய கப்பல்துறை வரலாற்றில் ஒரு முக்கியமான திருப்பமாகும்.

- ❖ 55வது பதிப்பு தேசிய கடல் சார் தினம் - 2018ம் ஆண்டின் கருத்துரு - "இந்திய கப்பல்துறை - வாய்ப்புகளின் பெருங்கடல்".
